

Friday the 2nd September 1983

Demands pertaining to Minister for Urban Development and Discussion for Short duration

Monday the 5th and Tuesday the 6th September 1983

Demands pertaining to Minister for Industries

Wednesday the 7th and Thursday the 8th September 1983

Demands pertaining to Minister for Food and Civil Supplies

Friday the 9th September 1983

Demands pertaining to Minister for Excise and Power and Minister for Publicity and Information

Monday the 13th September 1983

Demands pertaining to Minister for Social Welfare and Sericulture

Tuesday the 13th September 1983

Demands pertaining to Minister for Agriculture

Wednesday the 14th

Demands pertaining to Minister of

Thursday the 15th Friday

State for Health. Demands of

the 16th Monday the 19th September 1983

Chief Minister, to Fisheries, Finance and Planning

Demands of Chief Minister pertaining to G.A.D., Home

ನಿಲುವಳಿ ಸೂಚನೆ

ವಿಷಯ.—ಪಾವಗಡದಲ್ಲಿ ಮಕ್ಕಳಿಗಿಳ ಕ್ರೂರ ಹತ್ಯೆಯ ಬಗ್ಗೆ

ಶ್ರೀ ಜಿ. ಎಂ. ಕಾನಡೆ.— ಈಗ ತಾವು ಓದಿದ್ದು ನನಗೆ ಅರ್ಥವಾಗಲಿಲ್ಲ.

ಅಧ್ಯಕ್ಷರು.— ಇದನ್ನು ಕನ್ನಡಕ್ಕೆ ತರ್ಜುಮೆ ಮಾಡಿಸಿ ತಮಗೆ ಕಳುಹಿಸಿ ಕೊಡುತ್ತೇನೆ. **ಶ್ರೀ ಎಂ. ವೀರಪ್ಪಮೊಯ್ಲಿ ಮತ್ತು ಶ್ರೀ ಬಿ. ಬಿ. ಚಮ್ಮನಕಟ್ಟಿ** ಅವರಿಂದ ಒಂದು ನಿಲುವಳಿ ಸೂಚನೆ ಬಂದಿದೆ. ಈ ಬಗ್ಗೆ ಮಾನ್ಯ ವೀರಪ್ಪಮೊಯ್ಲಿ ಅವರು ಮಾನವರು ಹೇಳುವುದಿದ್ದರೆ ಹೇಳಬಹುದು.

ಶ್ರೀ ಎಂ. ವೀರಪ್ಪಮೊಯ್ಲಿ.— ಮಾನ್ಯ ಅಧ್ಯಕ್ಷರೇ, ಇಡೀ ಕರ್ನಾಟಕ ರಾಜ್ಯದ ಜನತೆಯ ಕುತೂಹಲವನ್ನು ಕೆರಳಿಸಿರುವಂತಹ ಹಾಗೂ ಕ್ರೂರವಾದಂಥ ಒಂದು ಘಟನೆ ಮೊನ್ನೆ ಏನೇ ನಡೆದಿದೆ. ಅದರ ಬಗ್ಗೆ ನಾವು ಒಂದು ನಿಲುವಳಿ ಸೂಚನೆಯನ್ನು ಕಳುಹಿಸಿದ್ದೇವೆ. ಈ ಒಂದು ಘಟನೆಯಿಂದ ಕಳೆದ ಎಪ್ರಿಲ್ ತಿಂಗಳಿನಿಂದೀಚೆಗೆ ನಡೆದಂಥ 2 ಮಕ್ಕಳ ಕ್ರೂರ ಹತ್ಯೆಯ ಬಗ್ಗೆ ಅನೇಕ ರೀತಿಯಾದಂಥ ಬೆಳಕನ್ನು ಚೆಲ್ಲಿದೆ. ಈ ಪ್ರಕರಣದ ನಂತರ ಇಲ್ಲಿ ಬೇರೆ ಯಾವ ಕಾರ್ಯಕಲಾಪಗಳನ್ನು ನಡೆಸಲು ನಮ್ಮ ಮನಸ್ಸಿಗೆ ನಮ್ಮದಿ ಇಲ್ಲವಾಗಿದೆ. ಆದ್ದರಿಂದ ನಾವು ನಿಲುವಳಿ ಸೂಚನೆ ಕೊಟ್ಟಿದ್ದೇವೆ. ಕಳೆದ 9 ಗಳಿಂದ ಸತತವಾಗಿ ಯಾವುದೇ ಆತಂಕವಿಲ್ಲದೆ ಹಸುಳೆಗಳ ಹತ್ಯೆ ನಡೆಯುತ್ತಿದ್ದಾಗ ನಾನಾ ರೀತಿಯ ತಿಂಗಳು ಉಪಾಪೋಹಗಳನ್ನು ಈ ಬಗ್ಗೆ ಎಬ್ಬಿಸಲಾಯಿತು.

ಅಧ್ಯಕ್ಷರು.—ನಿಲುವಳಿ ಸೂಚನೆಗೆ ಇರುವಂತಹ ನಿರ್ಬಂಧ ತಮಗೂ ಗೊತ್ತಿರುವುದರಿಂದ ಇದನ್ನು ಗಮನಿಸಲೇಯುವ ಸೂಚನೆಯನ್ನಾಗಿ ಪರಿವರ್ತಿಸಿ ಸರ್ಕಾರದಿಂದ ಉತ್ತರ ಪಡೆಯುವುದೇ ಒಳ್ಳೆಯದಲ್ಲವೇ ಎಂಬುದು ನನ್ನ ಒಂದು ಸಲಹೆ. ಈ ಬಗ್ಗೆ ಮುಖ್ಯ ಮಂತ್ರಿಗಳು ಉತ್ತರ ಕೊಡುವುದಾದರೆ ಅದರಿಂದ ತಮಗೂ ಕ್ಲಾರಿಫಿಕೇಷನ್ ಕೇಳಲು ಅನುಕೂಲವಾಗಬಹುದೆಂದು ನನ್ನ ಸಲಹೆ.

ಶ್ರೀ ಎಂ. ವೀರಪ್ಪಮೊಯ್ಲಿ.—ತಾವು ಸಲಹೆ ಕೊಟ್ಟಿದ್ದೀರಿ. ಆದರೆ ಈ ಪ್ರಕರಣ ಬಿಟ್ಟು ಬೇರೆ ಯಾವ ಕಾರ್ಯಕಲಾಪಗಳನ್ನು ನಡೆಸಲು ನಮಗೆ ನಮ್ಮದಿ ಇಲ್ಲ. ಈ ಒಂದು ಕೂರಕೃತ್ಯದ ಹಿನ್ನೆಲೆಯಲ್ಲಿ ಸರ್ಕಾರ ತನಿಖೆ ಮಾಡಿರಬಹುದು. ಆದರೆ ಸರಿಯಾದ ತನಿಖೆಯಾಗಿರಲಿಲ್ಲ. ಅನೇಕ ಉಪಪೋಷಕ ಹಿನ್ನೆಲೆಯಲ್ಲಿ ಸತ್ಯಾಂಶ ಇವೊತ್ತಿನವರೆಗೆ ಹೊರಬಂದಿಲ್ಲ. ಸರ್ಕಾರಕ್ಕೆ ಕೂಡ ಈಗ ಇದರ ಮನವರಿಕೆಯಾಗಿದೆಯೋ ಅಥವಾ ಇಲ್ಲವೋ ಗೊತ್ತಿಲ್ಲ. ನನ್ನ ಪಾವಗಡದಲ್ಲಿ ನಡೆದ ಘಟನೆ ಯಾದರೂ ಏನು ? ಛ ವರ್ಷದ ರಷೀದ್ ಎಂಬ ಮಗು ತನ್ನ ತಂದೆತಾಯಿಗಳ ಜೊತೆಯಲ್ಲಿದ್ದಾಗ ಮುಖವಾಡ ಧರಿಸಿದ ವ್ಯಕ್ತಿಯೊಬ್ಬ ಬಂದು ಈ ಹಸುಳೆಯನ್ನು ಎತ್ತಿಕೊಂಡು ಹೋಗಿದ್ದನ್ನು ಈ ಹಸುಳೆಯ ತಂದೆತಾಯಿಗಳು ಮಾತ್ರವಲ್ಲ ಪಕ್ಕದ ಗದ್ದೆಯಲ್ಲಿ ಕೆಲಸ ಮಾಡುತ್ತಿದ್ದ ಇತರೇ ಜನರೂ ಸಹ ನೋಡಿದ್ದಾರೆ. ನಂತರ ತನ್ನ ಮಗುವನ್ನು ರಕ್ಷಿಸಿಕೊಳ್ಳಲು ಮಹಮದ್ ಸಾಬ್ ಹೋದಾಗ ಮುಖವಾಡ ಧರಿಸಿದ ವ್ಯಕ್ತಿ ಕಲ್ಲು ಎಸೆದಿದ್ದಾನೆ. ಅಷ್ಟೇ ಅಲ್ಲ, ಮುಖವಾಡ ಧರಿಸಿದ ವ್ಯಕ್ತಿಯ ಸಹಾಯಕ್ಕೆ ಮತ್ತಿಬ್ಬರು ಮುಖವಾಡ ಧರಿಸಿದ ವ್ಯಕ್ತಿಗಳು ಬಂದಿದ್ದಾರೆ. ಇದರ ವಿಶ್ಲೇಷಣೆಗೆ ಆ ಮೇಲೆ ಬರುತ್ತೇನೆ. ಈ ಪ್ರಕರಣ ನಡೆದ ನಂತರ ಅಲ್ಲಿಗೆ ಹೋದ ಪೋಲೀಸರು ಇದೇ ಮಹಮದ್ ಸಾಬ್‌ನನ್ನು ಕರೆದುಕೊಂಡು ಹೋಗಿ ಸುಮಾರು ಎರಡು ಗಂಟೆಗಳ ಕಾಲ ಒಂದು ಬಂಗಲೆಯಲ್ಲಿ ಕೂರಿಸಿಕೊಂಡಿದ್ದಾರೆ. ನಂತರ ಈ ಮನುಷ್ಯ ಬಂಗಲೆಯಿಂದ ಹೊರ ಬಂದಾಗ ಫಿಜಿಕಲ್ ಟಾರ್ಚರ್‌ಗೆ ಒಳಗಾಗಿದ್ದರೂ ಸಹ ಮೆಂಟಲ್ ಟಾರ್ಚರ್‌ಗೆ ಒಳಗಾಗಿದ್ದು ಕಂಡುಬಂದಿದೆ. ಈ ಮನುಷ್ಯನಿಗೆ ಪೋಲೀಸರು ಎಷ್ಟು ಹೇಳಿಕೊಡಬೇಕೋ ಅಷ್ಟನ್ನೂ ಹೇಳಿಕೊಟ್ಟಿದ್ದಾರೆ. ಒಂದು ರೀತಿಯಲ್ಲಿ ಬಾಯಿ ಪಾರ ಮಾಡಿಸಿದ್ದಾರೆ. ಈ ಕಾರಣದಿಂದ ತನ್ನ ಮಗುವನ್ನು ಎತ್ತಿಕೊಂಡು ಹೋಗಿದ್ದು ಮನುಷ್ಯ ಅಲ್ಲ ಮೃಗ ಎಂದೂ ಈತನೂ ಹೇಳುತ್ತಿದ್ದಾನೆ. ಮಗುವನ್ನೂ ಎತ್ತಿಕೊಂಡು ಹೋಗಿದ್ದು ಈತ ಮತ್ತು ಈತನ ಹೆಂಡತಿ ಖತೀಜಬೀ, ಅಲ್ಲದೆ ಇತರೇ ಶಿಜನರೂ ಸಹ ನೋಡಿದ್ದಾರೆ. ಆದರೂ ಈ ಕೃತ್ಯ ನಡೆದಿರುವುದು ಮೃಗಗಳಿಂದ ಎಂದು ಹಿಂದಿನಿಂದ ಹೇಳುತ್ತಿರುವಂತಹ ಅಭಿಪ್ರಾಯಕ್ಕೆ ಬಂದು ಈ ಪ್ರಕರಣವನ್ನು ಸಂಪೂರ್ಣವಾಗಿ ಅಡಗಿಸಿಡುವ ಉದ್ದೇಶವಾದರೂ ಏನು ಎಂಬುದು ನಮಗೆ ಅರ್ಥ ವಾಗಲಿಲ್ಲ. ಹಳೆಯ ಕಥೆಯನ್ನೇ ಮತ್ತೆ ಮುಂದುವರಿಸುವುದಕ್ಕೆ ಹೊರಟಿದ್ದಾರೆ ಇದು ಸರಿಯಲ್ಲ. ಪೋಲೀಸ್ ಅಧಿಕಾರಿಗಳು ಮತ್ತು ಅರಣ್ಯಾಧಿಕಾರಿಗಳು ಈ ಬಗ್ಗೆ ಜರೂರಾದಂಥ ಕ್ರಮ ಕೈಕೊಳ್ಳಬೇಕಾಗಿದೆ. ಸರ್ಕಾರ ಕೂಡ ಈ ಬಗ್ಗೆ ಬಹಳ ಎಚ್ಚರಿಕೆಯಿಂದ ತನಿಖೆ ಮಾಡಬೇಕಾಗಿದೆ. ಇದೇ ಕಾರಣದಿಂದ ಇದರ ಬಗ್ಗೆ ತಕ್ಷಣವೇ ಚರ್ಚೆಯಾಗಬೇಕೆಂದು ಮತ್ತು ಇನ್ನಿತರ ಕಾರ್ಯಕಲಾಪ ಗಳನ್ನು ನಿಲ್ಲಿಸಬೇಕೆಂದು ನಾವು ನಿಲುವಳಿ ಸೂಚನೆಯನ್ನು ಕಳುಹಿಸಿಕೊಟ್ಟಿದ್ದೇವೆ. ಅಷ್ಟು ಮಾತ್ರವಲ್ಲ. ಮೊನ್ನೆ ಘಟನೆ ಆದ ದಿವಸ ಅರಣ್ಯ ಇಲಾಖಾ ಅಧಿಕಾರಿಗಳು ಮತ್ತು ಪೋಲೀಸ್ ಇಲಾಖಾ ಅಧಿಕಾರಿಗಳು ಆ ಜಾಗಕ್ಕೆ ಹೋಗಿ ಮಹಮದ್ ಮತ್ತು ಉಳಿದ ಶಿಜನ ಯಾರು ಗದ್ದೆಯಲ್ಲಿದ್ದರು ಅವರ ಹೇಳಿಕೆಯನ್ನು ಕೇಳಿದಾಗ ಅವರು ಅವು ಮೃಗಗಳು ಅಲ್ಲ, ಮನುಷ್ಯರು ಎಂದು ಹೇಳಿಕೆ ನೀಡಿದ್ದನ್ನು ದಾಖಲೆ ಮಾಡಬೇಕೇ ಬೇಡವೇ ಎಂಬ ಬಗ್ಗೆ ಆ ಎರಡು ಇಲಾಖೆಯವರ ನಡುವೆ ಜಗಳವಾಗಿದೆ. ಆ ಜಗಳ ಆದಮೇಲೆ ಹೇಳಿಕೆಗಳನ್ನು ದಾಖಲು ಮಾಡಿದ್ದಾರೆ. ಪ್ರತಿಯೊಂದನ್ನೂ ಮರಮಾಚತಕ್ಕ ಪ್ರಸಂಗ ಎತಕ್ಕೆ ಆಗುತ್ತಿದೆ ಮತ್ತು ಅದರ ಅಗತ್ಯ ಏನು ? ಆದ ರಿಂದ, ಇದರ ಬಗ್ಗೆ ತಕ್ಷಣ ಚರ್ಚೆ ಆಗಬೇಕು. ಅಲ್ಲಿ ಮೊನ್ನೆಯವರೆಗೆ ಛ ಹಸುಳೆಗಳ ಕಗ್ಗಾಲಿ ರಾತ್ರಿ ವೇಳೆಯಲ್ಲಿ ನಡೆದಿದೆ. ಈಗ ಹಗಲಿನಲ್ಲಿ ಪ್ರಾರಂಭವಾಗಿದೆ. ಇವತ್ತು-ನಾಳೆ ಮತ್ತೆ ನಡೆಯಬಹುದು. ರಾತ್ರಿ ನಡೆಯುತ್ತಿದ್ದುದು ಹೋಗಿ ಈಗ ಹಗಲಲ್ಲೇ ಕೊಲೆ ನಡೆದಾಗ ಆ ಮಕ್ಕಳಿಗೆ ಪಾವಗಡದಲ್ಲಿ ರಕ್ಷಣೆ ಎಲ್ಲಿದೆ ? ಅದ್ದರಿಂದ, ತಕ್ಷಣ ಈ ನಿಲುವಳಿ ಸೂಚನೆ ಅನುಮತಿ ಕೊಡಬೇಕು ಮತ್ತು ಸರಿಯಾದ ರೀತಿಯಲ್ಲಿ ಚರ್ಚೆ ನಡೆಯಬೇಕು ಸರ್ಕಾರ ನಿಷ್ಪಕ್ಷಪಾತವಾಗಿ ವಿಚಾರಣೆ ಮಾಡಬೇಕು. ಮಹಮದ್ ಮತ್ತಿತರರು ಸಾಕ್ಷಿ ಕೊಟ್ಟಿದ್ದಾರೆ. ಆದರೆ ಇಲಾಖೆಯವರು ಸತ್ಯಾಂಶಗಳನ್ನು ಮರಮಾಚತಕ್ಕ ಕೆಲಸವನ್ನು ಏಕೆ ಮಾಡಿದ್ದಾರೆ ? ಇದರ ಬಗ್ಗೆ ತಕ್ಷಣ ಗಮನ ಹರಿಸಿ ಕೆಲಸ ಮಾಡಬೇಕಾಗಿದೆ. ಒಟ್ಟಿನಲ್ಲಿ ಇದರ ಬಗ್ಗೆ ಸವಿಸ್ತಾರವಾಗಿ ಚರ್ಚೆ ಮಾಡಲು ಅನುಮತಿ ಕೊಡಬೇಕೆಂದು ಪ್ರಾರ್ಥಿಸುತ್ತೇನೆ.

ಶ್ರೀ ಬಿ. ಬಿ. ಚಮ್ಮನಕಟ್ಟು (ಬಾದಾಮಿ).—ಮಾನ್ಯ ಅಧ್ಯಕ್ಷರೆ, ಮಾನ್ಯ ವಿರೋಧ ಪಕ್ಷದ ಸಾಂಸದರು ವಿಷಯದ ಗಂಭೀರತೆಯ ಬಗ್ಗೆ ಪ್ರಸ್ತುತ ಮಾಡಿದ್ದಾರೆ. ಇದರಲ್ಲಿ ಏನಾಗಿತ್ತು ಎಂತಹ ಕಾಣು

ಪ್ರಾಣಿಗಳು ಮನುಷ್ಯರನ್ನು ಕದಿಯುತ್ತಿವೆ ಎಂದು ಪತ್ರಿಕೆಗಳಲ್ಲಿ ವರದಿಯಾಗಿರುವುದನ್ನು ನೋಡಿದ್ದೇವೆ. ಆದರೆ ಮನುಷ್ಯರೇ ಸಣ್ಣ ಸಣ್ಣ ಮಕ್ಕಳನ್ನು ಕದ್ದು ತಿನ್ನುವಂಥ ಮಟ್ಟಕ್ಕೆ ಇಳಿದಿದ್ದಾರೆಂದರೆ ಇದು ನಿಜಕ್ಕೂ ವಿಪಾದದ ಸಂಗತಿ. ಇದು ಕಳೆದ ೭-೮ ದಿನಗಳಿಂದಲೂ ನಡೆದು ಬರುತ್ತಿದೆ. ಮಕ್ಕಳನ್ನು ಅಪಹರಣ ಮಾಡಿಕೊಂಡು ಹೋಗಿ ಹತ್ಯೆ ಮಾಡತಕ್ಕದ್ದನ್ನು ನೋಡಿದಾಗ ಮಕ್ಕಳಲ್ಲಿ ಒಂದು ಕಡೆ ಭೀತಿ ಉಂಟಾದರೆ, ತಮ್ಮ ಮಕ್ಕಳಿಗೆ ಈ ದೇಶದಲ್ಲಿ ರಕ್ಷಣೆ ಇದೆಯೋ ಇಲ್ಲವೋ ಎಂಬ ಶಂಕೆ ಉಂಟಾಗಿದೆ. ಇವತ್ತು ನಾವು ೭-೮ ವಂಕಗಳನ್ನು ಕಳೆದುಕೊಳ್ಳುವಂಥ ಪರಿಸ್ಥಿತಿಗೆ ಹೋಗಬೇಕಾದರೆ ಪೋಲೀಸ್ ಇಲಾಖೆಯ ಅಧಿಕಾರಿಗಳು ಎಷ್ಟರ ಮಟ್ಟಿಗೆ ರಕ್ಷಣೆ ನೀಡಿದ್ದಾರೆಂಬ ಪ್ರಶ್ನೆ ಉದ್ಭವವಾಗುತ್ತದೆ ಎಕೆಂದರೆ, ಪಕ್ಕದಲ್ಲರತಕ್ಕ ಎಲ್ಲ ಹಳ್ಳಿಯ ಜನರು ಪೋಲೀಸ್ ಠಾಣೆಗೆ ಹೋಗಿ, ತಹಶೀಲ್ದಾರರ ಕಛೇರಿಗೆ ಹೋಗಿ ಮನವಿ ಕೊಟ್ಟು ಮಕ್ಕಳನ್ನು ರಕ್ಷಣೆ ಮಾಡಿ ಎನ್ನುವ ಮಟ್ಟಕ್ಕೆ ಹೋಗಿದ್ದಾರೆಂದರೆ ಈ ಅಧಿಕಾರಿಗಳಲ್ಲಿರತಕ್ಕ ಬೇಜವಾಬ್ದಾರಿ ಎದ್ದು ಕಾಣುತ್ತದೆ. ಆ ಜನರು, 'ಮನುಷ್ಯರೇ ಮಕ್ಕಳನ್ನು ಹತ್ಯೆ ಮಾಡುತ್ತಿದ್ದಾರೆ' ಎಂದರೆ ಆ ಅಧಿಕಾರಿಗಳು ಈ ಜನರು ಸುಳ್ಳು ಹೇಳುತ್ತಿದ್ದಾರೆಂದು ಅಪಾದನೆ ಮಾಡಿದ್ದಾರೆ. ಆದ್ದರಿಂದ, ಮಾನ್ಯ ವಿರೋಧ ಪಕ್ಷದ ನಾಯಕರು ಏನು ಪ್ರಶ್ನೆ ತಂದಿದ್ದಾರೆ ಅದರ ಬಗ್ಗೆ ಸಮಗ್ರವಾಗಿ ಚರ್ಚೆ ಮಾಡಬೇಕು. ಅಧಿಕಾರಿಗಳು ಎಷ್ಟರ ಮಟ್ಟಿಗೆ ಕರ್ತವ್ಯ ಪಾಲನೆ ಮಾಡಿದ್ದಾರೆ ಎಂಬುದನ್ನು ಮನಗಾಣಬೇಕು. ಒಟ್ಟಿನಲ್ಲಿ ವಿಷಯದ ಚರ್ಚೆಗೆ ಅವಕಾಶ ಮಾಡಿಕೊಡಬೇಕೆಂದು ಪ್ರಾರ್ಥಿಸುತ್ತೇನೆ.

ಶ್ರೀ ಗೋವಿಂದ ಪಿ. ಒಡೆಯರಾಜ್ (ಕಮಲಾಪುರ).—ಮಾನ್ಯ ಅಧ್ಯಕ್ಷರೇ, ಈ ವಿಷಯ ಎಷ್ಟು ಗಂಭೀರವಾಗಿದೆ ಎಂಬುದನ್ನು ಈಗಾಗಲೇ ಸ್ನೇಹಿತರು ಪ್ರತಿಪಾದಿಸಿದ್ದಾರೆ. ಇಲ್ಲಿ ಅಡಗಿರತಕ್ಕ ಮುಖ್ಯ ವಿಷಯ ಏನೆಂದರೆ, ಪಾಪಗಡ ತಾಲ್ಲೂಕಿನಲ್ಲಿ ಕಳೆದ ೪ ತಿಂಗಳುಗಳಿಂದ ಈ ಕೃತ್ಯ ನಡೆಯುತ್ತಿರುವಾಗ....

ಅಧ್ಯಕ್ಷರು.—೪ ತಿಂಗಳು ಎಂದರೆ ನಿಲುವಳಿ ಸೂಚನೆಗೆ ಹೇಗೆ ಬರುತ್ತದೆ ?

ಶ್ರೀ ಗೋವಿಂದ ಪಿ. ಒಡೆಯರಾಜ್.—೪ ತಿಂಗಳವರೆಗೂ ಸರ್ಕಾರದವರು ಇದರ ಸತ್ಯಾಂಶ ಏನು, ಈ ಕೃತ್ಯವನ್ನು ಮಾಡುತ್ತಿರುವವರು ಮನುಷ್ಯರೋ ಅಥವಾ ಕಾಡು ಪ್ರಾಣಿಗಳೋ ಎಂಬುದನ್ನು ಪತ್ತೆ ಹಚ್ಚುವುದರಲ್ಲಿ ವಿಫಲರಾಗಿದ್ದಾರೆಂಬ ಮಾತು ಇದರಿಂದ ಸ್ಪಷ್ಟವಾಗಿ ಗೊತ್ತಾಗುತ್ತದೆ. ಕಳೆದ ಎಪ್ರಿಲ್‌ನಲ್ಲಿ ಈ ಘಟನೆ ನಡೆದಾಗ ಅರಣ್ಯ ಇಲಾಖಾಧಿಕಾರಿಗಳು ತನಿಖೆ ಮಾಡಿದ್ದಾರೆ. ಆದರೆ ನಿಜಾಂಶ ಏನು ಎಂಬುದನ್ನು ಅವರು ಹೇಳಿಲ್ಲ. ಆಮೇಲೆ ಪೋಲೀಸ್ ಅಧಿಕಾರಿಗಳು ತನಿಖೆ ನಡೆಸಿದ್ದಾರೆ. ಈ ಎಲ್ಲ ವಿಷಯಗಳು ಪತ್ರಿಕೆಗಳ ಮೂಲಕ ಗೊತ್ತಾಯಿತು. ಡೈರೆಕ್ಟರ್ ಜನರಲ್ ಆಫ್ ಪೋಲೀಸ್ ಅವರು ವರದಿ ಒಪ್ಪಿಸಬೇಕೆಂದಾಗ ಪೋಲೀಸ್ ಅಧಿಕಾರಿಗಳು ತನಿಖೆ ಮಾಡಿದ್ದಾರೆ. ಆದರೂ ಅವರಿಗೆ ನಿಜಾಂಶವನ್ನು ಪತ್ತೆ ಹಚ್ಚಲಿಕ್ಕೆ ಆಗಲಿಲ್ಲ. ಪತ್ರಿಕಾ ವರದಿಗಾರರೇ ಸ್ವತಃ ಹೋಗಿ ಮಹಮದ್ ಮಾತ್ತಿತರನ್ನು ಸಂದರ್ಶನ ಮಾಡಿದ ಮೇಲೆ ಮುಷ್ಕರೇ ಶಿಶುಗಳ ಹತ್ಯೆಯಲ್ಲಿ ತೊಡಗಿದ್ದಾರೆ ಎಂಬುದು ಪತ್ರಿಕೆಗಳಲ್ಲಿ ವರದಿಯಾಗಿದೆ. ಸರ್ಕಾರದವರು ಈ ಕೆಲಸದಲ್ಲಿ ವಿಫಲರಾಗಿದ್ದಾರೆ. ಅದಕ್ಕೋಸ್ಕರ ಪಾಪಗಡ ತಾಲ್ಲೂಕಿನ ಹಳ್ಳಿಯ ಜನರು ತಾಲ್ಲೂಕು ಕಚೇರಿಯ ಮುಂದೆ ಬಂದು ಸತ್ಯಾಗ್ರಹ ಮಾಡಿದ್ದಾರೆ. ಈ ಒಂದು ಕೃತ್ಯದ ಹಿನ್ನೆಲೆ ಏನು, ಇದಕ್ಕೆ ಕಾರಣವೇನು ಎಂಬುದನ್ನು ಸರ್ಕಾರದವರು ಸರಿಯಾದ ರೀತಿಯಲ್ಲಿ ತಿಳಿಸಬೇಕೆಂದು ಸರ್ಕಾರದ ವಿರುದ್ಧವಾಗಿ ಪ್ರದರ್ಶನ ನಡೆಸಿದರು. ಅದಕ್ಕೋಸ್ಕರ ಅವರ ಮೇಲೆ ಲಾಠಿ ಚಾರ್ಜ್ ಆಗಿದೆ. ಈಗ ಪಾಪಗಡ ತಾಲ್ಲೂಕಿನಲ್ಲಿ ಸಂದಿಗ್ಧ ಪರಿಸ್ಥಿತಿ ಉಂಟಾಗಿದೆ. ಆದ್ದರಿಂದ, ಈ ವಿಷಯವನ್ನು ಅಗತ್ಯವಾಗಿ ಚರ್ಚೆ ಮಾಡುವುದು ಅವಶ್ಯವಾದ ಕಾರಣ ಈ ನಿಲುವಳಿ ಸೂಚನೆಯನ್ನು ಅಡ್ಮಿಟ್ ಮಾಡಿಕೊಳ್ಳಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಕಟ್ಟೀಮನಿ ಅಶೋಕ್ ಕೃಷ್ಣಾಜಿ (ಮಂಧೋಳ್).—ಮಾನ್ಯ ಅಧ್ಯಕ್ಷರೇ, ಪತ್ರಿಕೆಗಳಲ್ಲಿ ಬಂದ ವಿಚಾರವನ್ನು ಮಾನ್ಯ ಮುಖ್ಯ ಮಂತ್ರಿಗಳು ನೋಡಿರಬೇಕು. ಅಲ್ಲಿ ಸುಮಾರು ೪-೫ ಮಕ್ಕಳ ಹತ್ಯೆ ನಡೆದಿದೆ. ಇದರ ಬಗ್ಗೆ ಇದುವರೆಗೆ ಸರ್ಕಾರದಿಂದ ಹೇಳಿಕೆ ಬಂದಿಲ್ಲ. ಇದರ ಬಗ್ಗೆ ಮಾನ್ಯ ಮುಖ್ಯ ಮಂತ್ರಿಗಳು ಹೇಳಿಕೆ ಕೊಡಬೇಕೆಂದು ಮತ್ತು ಈ ವಿಷಯದ ಬಗ್ಗೆ ಚರ್ಚೆಗೆ ಅವಕಾಶ ಮಾಡಿಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ.—ಮುಖ್ಯ ಮಂತ್ರಿಗಳು ಹೇಳಿಕೆ.....

ಅಧ್ಯಕ್ಷರು.—ತಾವು ಈಗಾಗಲೇ ನಿಲುವಳಿ ಸೂಚನೆ ಬಗ್ಗೆ ಪ್ರಸ್ತಾಪ ಮಾಡಿದ್ದೀರಿ. ಮತ್ತೂ ರೂಲ್ ಡಿಳಿದ ಕೆಳಗೆ ನಿಲುವಳಿ ಸೂಚನೆಯನ್ನು ತೆಗೆದುಕೊಳ್ಳಬೇಕೇ ಬೇಡವೇ ಎಂಬ ಬಗ್ಗೆ ಸೂಚನೆ ಕೊಟ್ಟಿದ್ದೀರಿ. ಈಗ ಮುಖ್ಯ ಮಂತ್ರಿಗಳು ಇರುವುದರಿಂದ ಅವರು ಏನು ಹೇಳುತ್ತಾರೆಯೆಂಬುದನ್ನು ಕೇಳೋಣ.

ಶ್ರೀ ಎಸ್. ಬಂಗಾರಪ್ಪ.—ರೂಲ್ ಡಿಳಿದಲ್ಲಿ...

ಅಧ್ಯಕ್ಷರು.—ಅವರು ಹೇಳಿಕೆ ಕೊಡುವುದಾದರೆ ಇನ್ನು ಏನು ಇವೆ ?

ಶ್ರೀ ಎಸ್. ಬಂಗಾರಪ್ಪ.—ಇದೆ. ರೂಲ್ ಡಿಳಿದ ಕೆಳಗೆ ಸೂಚನೆ ಕಳುಹಿಸಿದವರಿಗೂ ಹೇಳಿಕೆ ಬೇಕು. ನಿಲುವಳಿ ಸೂಚನೆ ರೂಪದಲ್ಲಿ ತೆಗೆದುಕೊಳ್ಳುವುದಾದರೆ ಅದಕ್ಕೆ ನಾನು ಬೆಂಬಲ ಕೊಡುತ್ತೇನೆ.

ಅಧ್ಯಕ್ಷರು.—ಮಾನ್ಯ ಒಡೆಯರಾಜ್‌ರವರು ವಿಷಯವನ್ನು ಪ್ರಸ್ತಾಪಿಸಿ ಮುಖ್ಯ ಮಂತ್ರಿಗಳ ಗಮನಕ್ಕೆ ತಂದಿದ್ದಾರೆ.

ಶ್ರೀ ಎಸ್. ಬಂಗಾರಪ್ಪ.—ಇವತ್ತಿನ ಪತ್ರಿಕೆಯನ್ನು ನೋಡಿದರೆ ಗೊತ್ತಾಗುತ್ತದೆ. ತಾಲ್ಲೂಕು ಕಛೇರಿಯ ಮುಂದೆ ಲಾಂ ಚಾರ್ಜ್ ಬೇರೆ ಆಗಿದೆ. ಕಲ್ಲು ತೂರಾಟ ಎಲ್ಲಾ ನಡೆದಿದೆ ಎಂಬ ವರದಿ ಬಂದಿದೆ.

ಅಧ್ಯಕ್ಷರು.—ಆ ವಿಚಾರವನ್ನು ನೀವು ಇದರಲ್ಲಿ ಹೇಳಿಲ್ಲ. ತಾವು ಹೇಳಿರುವುದು ತುಮಕೂರು ಜಿಲ್ಲೆಯಲ್ಲಿ 2 ಜನ ಮಕ್ಕಳ ಕೊಲೆಯಾಗಿರುವ ವಿಚಾರ. ಮುಖ್ಯ ಮಂತ್ರಿಗಳು ಹೇಳಿಕೆ ಕೊಡುವುದಾದರೆ ಮತ್ತೇಕೆ ಪ್ರಸ್ತಾಪ ?

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಮುಖ್ಯಮಂತ್ರಿಗಳು ಹೇಳಿಕೆ ಕೊಡುವುದು ಯಾವ ವಿಚಾರದಲ್ಲಿ ಎಂಬುದನ್ನು ನಿರ್ಣಯ ಮಾಡುವವರು ತಾವು. ಮಾಡಿ. ನಾನು ರೂಲ್ ಡಿಳಿದ ಪ್ರಕಾರ ವಿಚಾರವನ್ನು ಹೇಳಿದ ಮೇಲೆ ಮಾನ್ಯ ಮುಖ್ಯ ಮಂತ್ರಿಗಳು ಹೇಳಿಕೆ ಕೊಟ್ಟರೆ ಒಳ್ಳೆಯದು ಯಾವ ವಿಷಯವನ್ನು ಅಡ್ಮಿಟ್ ಮಾಡಿ ಹೇಳಿಕೆ ಕೊಡಿಸಿದಿರಿ ಎಂಬುದು ಗೊತ್ತಾದರೆ ಸಂತೋಷ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ನಾವು ನಿಲುವಳಿ ಸೂಚನೆ ತಂದಿದ್ದೇವೆ.

ಅಧ್ಯಕ್ಷರು.—ಹೌದು. ಅದರ ಬಗ್ಗೆ ಅವರು ಏನು ಹೇಳುತ್ತಾರೆಯೆಂಬುದನ್ನು ನೋಡಬೇಕಲ್ಲ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಮಾನ್ಯ ಮುಖ್ಯ ಮಂತ್ರಿಗಳನ್ನು ಹೇಳಿಕೆ ಕೊಡುವುದಕ್ಕೆ ಕೇಳುವುದು ಇದ್ದರೆ ಸಾಕಷ್ಟು ವಿಚಾರಗಳು ಹೇಳುವುದಕ್ಕೆ ಇವೆ.

ಅಧ್ಯಕ್ಷರು.—ನಿಲುವಳಿ ಸೂಚನೆ ಬಗ್ಗೆ ಮುಖ್ಯಮಂತ್ರಿಗಳು ಏನು ಹೇಳುತ್ತಾರೆಂದು ಕೇಳೋಣ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಅವರು ಹೇಳಿಕೆ ಕೊಡುವುದಿದ್ದರೆ ನಾವು ಇನ್ನೂ ಅನೇಕ ವಿಚಾರಗಳನ್ನು ಹೇಳುವುದು ಇದೆ. ನಾವು ಹೇಳಿದ ಮೇಲೆ ಅವರು ಹೇಳಿಕೆ ಕೊಟ್ಟರೆ ಪ್ರಯೋಜನ ಪಡುತ್ತದೆ. ಇಲ್ಲದಿದ್ದರೆ ಹೇಳಿಕೆ ಪೂರ್ತಿಯಾಗುವುದಿಲ್ಲ.

ಶ್ರೀ ರಾಮಕೃಷ್ಣ ಹೆಗಡೆ (ಮುಖ್ಯ ಮಂತ್ರಿಗಳು).—ಮಾನ್ಯ ಅಧ್ಯಕ್ಷರೆ, ಇದು ನಿಲುವಳಿ ಸೂಚನೆಗೆ ಅರ್ಹವಾದ ಪ್ರಶ್ನೆಯಲ್ಲ. ಇದೇನೂ ಹೊಸದಾಗಿ ಹುಟ್ಟಿದಂಥ ಸಮಸ್ಯೆಯೂ ಅಲ್ಲ. ಸುಮಾರು ಮೂರು ಮೂರುವರೆ ತಿಂಗಳ ಹಿಂದೆ ಇಂದರೆ ಏಪ್ರಿಲ್‌ರಲ್ಲಿ ಮೊದಲನೇ ಘಟನೆ ಆಯಿತು; ಅದರ ನಂತರ ನಾಲ್ಕು ಘಟನೆಗಳು ನಡೆದವು. ಈ 5 ಘಟನೆಗಳಲ್ಲಿ ಒಂದು ಕಾಕತಾಳಿಯ ನ್ಯಾಯ ಕಂಡು ಬರುತ್ತದೆ. ಅದರಿಂದಲೇ ಇದರಲ್ಲಿ ಏನೋ ಒಂದು ರಹಸ್ಯ ಇದೆಯೇನೋ ಎಂಬ ಸಂದೇಶ ಬರುತ್ತದೆ. ಕಾಕತಾಳಿಯ ಏನು ? ಮೊದಲನೆಯದಾಗಿ ಅಲ್ಲಿಯವರೆಗೆ ತೊಂದರೆಗೆ ಈಡಾದ ಮಕ್ಕಳು ಅಷ್ಟೂ ಹೆಣ್ಣು ಮಕ್ಕಳು. ಮತ್ತೂ ಈ ಘಟನೆ ಆದದ್ದೆಲ್ಲಾ ಸಂಜೆ ಆದಮೇಲೆ. ಎರಡನೆಯದಾಗಿ ಈ ಐದೂ ಘಟನೆಗಳಲ್ಲಿ ಹೆಣ್ಣು ಮಕ್ಕಳನ್ನೇ ಎತ್ತಿಕೊಂಡು ಹೋಗಿರುವುದು. 3 ಹೆಣ್ಣು ಮಕ್ಕಳನ್ನೇ ಎತ್ತಿಕೊಂಡು ಹೋಗಿರುವುದರಲ್ಲಿ ಏನೋ ಒಂದು ರಹಸ್ಯ ಇದೆ, ಅದು ತಾಂತ್ರಿಕವಿರಬಹುದು. ಮತ್ತೊಂದಿರಬಹುದು. ಎಂದೂ ಉಹಾಪೋಹಕ್ಕೆ ಎಡೆ ಮಾಡಿಕೊಟ್ಟಿರುವುದು ಸ್ವಾಭಾವಿಕವಾದುದು. ಇಲ್ಲಿಯವರೆಗೂ ಆದ ಘಟನೆಗಳು ಒಂದು ತರಹ ಅದರ ಮೊನ್ನೆ ಆದಂಥ ಮೂರು ಘಟನೆಗಳು ಬೇರೆ

ತರಹದ್ದು. ಇಲ್ಲಿಯವರೆಗೂ ಸರ್ಕಾರ ಏನೂ ಕ್ರಮ ತೆಗೆದುಕೊಂಡಿಲ್ಲ ಎಂಬುದು ನಿಜವಲ್ಲ. ಮತ್ತು ಮೊನ್ನೆ ತಾಲ್ಲೂಕ್ ಆಫೀಸ್ ಹತ್ತಿರ ಲಾಂ ಚಾರ್ಜ್ ಆಗಿದೆ ಎಂದು ಹೇಳುವುದೂ ನಿಜವಲ್ಲ. ಇದರಲ್ಲಿ ಮುಚ್ಚುಮರೆ ಮಾಡತಕ್ಕದ್ದು ಏನೂ ಇಲ್ಲ.

SRI S. BANGARAPPA --The Hon. Chief Minister is going into the details of the matter. If that is the case, we are also armed with certain facts here.

ಶ್ರೀ ರಾಮಕೃಷ್ಣ ಹೆಗಡೆ.—ನಾನೇನು ಹೇಳುತ್ತಿದ್ದೇನೆ, ಸರ್ಕಾರ ಯಾವುದೇ...

ಶ್ರೀ ಎಸ್. ಬಂಗಾರಪ್ಪ.—ಸ್ಟೇಟ್‌ಮೆಂಟ್‌ಗೆ ನಿಂತರೆ ಅದು ಬರುವುದಿಲ್ಲ.

ಶ್ರೀ ರಾಮಕೃಷ್ಣ ಹೆಗಡೆ.—ಇದರಲ್ಲಿ ಮುಚ್ಚುಮರೆ ಯಾವುದೂ ಇಲ್ಲ. ಮುಚ್ಚುಮರೆ ಮಾಡಿ ಸರ್ಕಾರಕ್ಕೆ ಬರತಕ್ಕದ್ದೇನು ? ಈ ಘಟನೆಗೆ ಕಾರಣ ಏನು ಪಶುಪಾಣಿ ಪ್ರಾಣಿಯೋ, ಮನುಷ್ಯನೋ ಅಥವಾ ದೇಶದಲ್ಲಿ ಬಂದ ಮನುಷ್ಯನೋ ಎಂಬುದನ್ನು ಹುಡುಕಿ ತೆಗೆಯಬೇಕಾಗಿದೆ. ಆ ಜಾಗದಲ್ಲಿ ಕರ್ನಾಟಕ ಸ್ಟೇಟ್ ರಿಸರ್ವ್ ಪೊಲೀಸ್ ಮೂರು ಬೆಟಾಲಿಯನ್, ಆರ್ಮ್ ಪೊಲೀಸ್ ೨ ಬೆಟಾಲಿಯನ್, ಅದರ ಜೊತೆ ೪೦ ಜನ ಫಾರಸ್, ಆಫೀಸರ್ ಕೂಂಬಿಂಗ್ ಅಪೆರೇಷನ್ ಮಾಡುತ್ತಿದ್ದಾರೆ. ಎರಡನೇ ಘಟನೆಯಲ್ಲಿ ಗಂಡ ಹೆಂಡತಿ ಮೃಗದ್ದರೂ, ಮದ್ಯದಲ್ಲಿ ಹೆಣ್ಣು ಮಗು ಇತ್ತು. ಆ ಮಗು ಆಕಸ್ಮಾತ್ ಅಮ್ಮ ಎಂದು ಚೀರಿದಾಗ ತಾಯಿ ಎದ್ದು ನೋಡಿದಾಗ ಪ್ರಾಣಿ ಅಲ್ಲಿದ್ದು ನಂತರ ತಪ್ಪುಕೊಂಡು ಹೋಯಿತು. ಈ ರೀತಿ ಅವರೇ ಹೇಳಿಕೆ ಕೊಟ್ಟಿದ್ದರಿಂದ ಈ ಕೆಲಸ ಮಾಡುತ್ತಿರುವುದು ಈ ಕೆಲಸ ಮಾಡುತ್ತಿರುವುದು ಪ್ರಾಣಿಯೇ ಇರಬೇಕು ಎಂಬ ಅಭಿಪ್ರಾಯ ಬರುತ್ತದೆ.

ಶ್ರೀ ಬಿ. ಬಿ. ಚಿಮ್ಮನಕಟ್ಟೆ.—ಮಾನ್ಯ ಮುಖ್ಯ ಮಂತ್ರಿಗಳು ಪೂರ್ತಿ ವಿವರ ಹೇಳುವುದಾದರೆ...

ಶ್ರೀ ರಾಮಕೃಷ್ಣ ಹೆಗಡೆ.—ಬೇಕಾದರೆ ಈ ವಿಚಾರದಲ್ಲಿ ನಾನು ಸ್ಟೇಟ್‌ಮೆಂಟ್ ಕೊಡುವುದಕ್ಕೂ ತರಿಯಾರಿದ್ದೇನೆ. ನಾನು ವಿಸರಕ್ಕೆ ಹೋಗುತ್ತಿಲ್ಲ, ನೀವು ಏನು ಪ್ರಶ್ನೆ ಎತ್ತಿದೀರಿ ಅದಕ್ಕೆ ಉತ್ತರ ಕೊಡುವುದು ನನ್ನ ಕರ್ತವ್ಯ. ನಾನು ನಿಲುವಳಿ ಸೂಚನೆ ಅಡ್ಡಿಸಬಿಡಬೇಕು, ಮಾತನಾಡಲಿಲ್ಲ. ನೀವು ವಿವರ ಹೇಳಿದ್ದೀರಿ, ಅದಕ್ಕೆ ನಾನು ಉತ್ತರ ಕೊಡದೇಹೋದರೆ ಸರಿಹೋಗುವುದಿಲ್ಲ. ಮಸಮದ್ ಅವರನ್ನು ಪೊಲೀಸ್ ಸ್ಟೇಷನಿಗೆ ತೆಗೆದುಕೊಂಡು ಹೋಗಿ ಮೆಂಟಲ್ ಟಾರ್ಚರ್ ಮಾಡಿದರು ಎಂದು ಹೇಳಿದ್ದು ಡೀಪ್ಟೆಲ್ ಹೌದೋ ? ಆದಾದದ್ದು ನಿಜವೋ ಇಲ್ಲವೋ ಎಂದಾದದ್ದು ಹೇಳುವುದು ಬೇಕೋ ಬೇಡವೋ ? ಅದು ಆಗಿಲ್ಲ. ಇವತ್ತು ಅಲ್ಲಿ ಡೈರೆಕ್ಟರ್ ಜನರಲ್ ಆಫ್ ಪೊಲೀಸ್ ಇದ್ದಾರೆ. ಫೊರೆನ್ಸಿಕ್ ಲ್ಯಾಬೋರೇಟರಿ ಡೈರೆಕ್ಟರ್ ಇದ್ದಾರೆ, ಮತ್ತು ಚೀಫ್ ಕನ್‌ಸರ್ವೇಟರ್ ಆಫ್ ಫಾರೆಸ್ಟ್ ಇದ್ದಾರೆ. ಕೆಮಿಕಲ್ ಎಗ್ಸಾಮಿನೇಷನ್...

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ. ನನ್ನ ಕ್ರಿಯಾಲೋಪ ಇದೆ.

ಶ್ರೀ ರಾಮಕೃಷ್ಣ ಹೆಗಡೆ.—ಕೆಮಿಕಲ್ ಎಗ್ಸಾಮಿನೇಷನ್ ರಿಪೋರ್ಟ್ ಇನ್ನೂ ಬಂದಿಲ್ಲ. ಡಾಕ್ಟರ್ ಸೋಮಣ್ಣ ಅವರು...

MR. SPEAKER.—Let me hear his point of order.

ಶ್ರೀ ರಾಮಕೃಷ್ಣ ಹೆಗಡೆ.—ಇದಕ್ಕೂ ಮಿಕ್ಕಿ...

|| (ಗೊಂದಲ)

ಶ್ರೀ ರಾಮಕೃಷ್ಣ ಹೆಗಡೆ.—ಸ್ಟೇಟ್‌ಮೆಂಟ್ ಅಗತ್ಯವಾದರೆ ಅದನ್ನು ನಾನು ಕೊಡುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ.—ವಿವರಗಳು ನಮಗೂ ಗೊತ್ತು, ನಾವೂ ಹೇಳುತ್ತೇವೆ. ನನ್ನ ಕ್ರಿಯಾಲೋಪ ಇಷ್ಟೆ. ಈ ನೀಲವಳಿ ಸೂಚನೆ ಬಗ್ಗೆ ಇದನ್ನು ಅಡ್ಡಿಸಿ ಮಾಡುವ ಸಲುವಾಗಿ ಸೂಕ್ಷ್ಮವಾಗಿ ಕೆಲವು ವಿಷಯಗಳನ್ನು ತಮ್ಮ ಗಮನಕ್ಕೆ ತರತಕ್ಕದ್ದು ನಮ್ಮ ಕರ್ತವ್ಯ. ಅದಕ್ಕೆ ಕಾನೂನು ಪ್ರಕಾರ ಅವಕಾಶವೂ ಇದೆ. ಸಂಪ್ರದಾಯವೂ ಇದೆ ಪ್ರತ್ಯೇಕವಾದ ಹೇಳಿಕೆಯನ್ನು ಸದನದಲ್ಲಿ ಮಾನ್ಯ ಮುಖ್ಯ ಮಂತ್ರಿಗಳು ಕೊಡುವುದಾದರೆ ಅದಕ್ಕೆ ನನ್ನ ಅಭ್ಯಂತರವಿಲ್ಲ. ಆದರೆ ಯಾವ ನಿಯಮದ

ಪ್ರಕಾರ ತಾವು ಚರ್ಚೆಗೆ ಅವಕಾಶ ಕೊಡುತ್ತೀರಿ ಎಂಬ ಬಗ್ಗೆ ನಿರ್ದೇಶನ ಕೊಡುವವರು ತಾವು. ಮತ್ತು ತಾವು ಈ ವಿಚಾರವನ್ನು ನಿಲುವಳಿ ಸೂಚನೆಯಾಗಿ ಅಡ್ಮಿಟ್ ಮಾಡುತ್ತೀರೋ ಇಲ್ಲವೋ ಎಂಬುದು ಗೊತ್ತಾಗಬೇಕು.

ಅಧ್ಯಕ್ಷರು.—ತಾಂತ್ರಿಕವಾಗಿ ನಿಲುವಳಿ ಸೂಚನೆ ಬಗ್ಗೆ ತಮಗೆ ನನ್ನ ನಿರ್ಣಯ ಬೇಕು ಎಂದರೆ ನಾನು ಕೊಡುತ್ತೇನೆ. ವಿಷಯದ ಗಂಭೀರತೆ ಬಗ್ಗೆ ನನ್ನ ಗಮನ ಸೆಳೆದಿದ್ದೀರಿ, ಮುಖ್ಯಮಂತ್ರಿಗಳು ಸದನದಲ್ಲಿರುವುದರಿಂದ ಅವರ ಹೇಳಿಕೆಯನ್ನು ಬಯಸುವುದಾದರೆ ಅನುಕೂಲವಾಗಲಿ ಎಂಬ ಉದ್ದೇಶ ದಿಂದ ನಾನು ಅವರಿಗೆ ಕೇಳಿಕೊಂಡಿದ್ದೇನೆ. ತಮಗೆ ನಿಲುವಳಿ ಸೂಚನೆ ಬಗ್ಗೆ ನಿರ್ಣಯಬೇಕು ಎಂದರೆ ಕೊಟ್ಟುಬಿಡುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ವಿರೋಧಪಕ್ಷದ ನಾಯಕರು ಮತ್ತು ಬೇರೆಯವರು ನಿಲುವಳಿ ಸೂಚನೆ ಬೇಕು ಎಂದು ಪ್ರಸ್ತಾಪ ಮಾಡಿದ್ದಾರೆ. ಅದಕ್ಕೆ ಒತ್ತಡವನ್ನು ತರುವ ದೃಷ್ಟಿ ಯಿಂದ ಸೂಕ್ಷ್ಮವಾಗಿ ಪ್ರಾರಂಭವಾಗಿ ಕೆಲವು ವಿಚಾರಗಳನ್ನು ಪ್ರಸ್ತಾಪ ಮಾಡಿದ್ದಾರೆ. ನಿಲುವಳಿ ಸೂಚನೆಗೆ ಅವಕಾಶ ಕೊಟ್ಟರೆ ಒಳ್ಳೆಯದು. ಅದಕ್ಕೆ ನಾನೂ ಕೂಡ ಬೆಂಬಲ ಕೊಡುತ್ತೇನೆ ಮಾನ್ಯ ಮುಖ್ಯಮಂತ್ರಿಗಳು ಈ ಬಗ್ಗೆ ಹೇಳಿಕೆ ಕೊಡುವುದು ಬೇಡ ಎಂದು ನಾನು ಹೇಳುವುದಿಲ್ಲ. ತಾವು ನಿಲುವಳಿ ಸೂಚನೆಯನ್ನು ಅಡ್ಮಿಟ್ ಮಾಡುತ್ತೀರೋ ಬಿಡುತ್ತೀರೋ ಅಥವಾ ಬೇರೆ ರೀತಿಯಲ್ಲಿ ಅವಕಾಶ ಕೊಡುತ್ತೀರೋ ಅದು ತಮಗೆ ಬಿಚ್ಚಿರುವ ವಿಚಾರ. ಆದರೆ ಮಾನ್ಯ ಮುಖ್ಯಮಂತ್ರಿಗಳು ವಿವರಗಳಿಗೆ ಹೋಗಿ ಇದೇ ಹೇಳಿಕೆ ಎಂದು ಪರಿಗಣಿಸುವುದಾದರೆ ನಾವು ಅದನ್ನು ಒಪ್ಪುವುದಕ್ಕೆ ಸಾಧ್ಯ ಎಲ್ಲ. ನಾವೂ ಬೇರೆ ಬೇರೆ ವಿವರಗಳನ್ನು ಹೇಳಬೇಕಾಗುತ್ತದೆ.

ಅಧ್ಯಕ್ಷರು.—ಅಗತ್ಯ ಬಿದ್ದರೆ ಹೇಳಿಕೆ ಕೊಡುವುದಕ್ಕೂ ಸಿದ್ಧವಿದ್ದೇನೆ ಎಂದು ಮುಖ್ಯಮಂತ್ರಿಗಳು ಹೇಳಿದ್ದಾರೆ. ಯಾವ ರೂಪದಲ್ಲಿ ಕೊಡಬೇಕೆಂಬುದು ತಾಂತ್ರಿಕವಾದ ವಿಚಾರ.

ಶ್ರೀ ಎಸ್. ಬಂಗಾರಪ್ಪ.—ಹೇಳಿಕೆ ಕೊಡುವುದಾದರೆ ಸಂತೋಷ. ಸದನಕ್ಕೆ ಹೇಳಿಕೆ ಬೇಕು. ಆದರೆ ಮುಖ್ಯಮಂತ್ರಿಗಳು ಮಾತನಾಡಿದಮೇಲೆ ಇಷ್ಟೇ ಹೇಳಿಕೆ ಎಂದು ಕುಳಿತರೆ ತಾವು ಅನೇಕ ವಿವರ ಗಳನ್ನಿಟ್ಟುಕೊಂಡು ಸುಮ್ಮನೆ ಹಾಗೇ ಕೊಡಬೇಕಾಗುತ್ತದೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ನಿಲುವಳಿ ಸೂಚನೆ ಬರುವಾಗ ವಿವರಗಳನ್ನು ಕೊಡಬಾರದು ಎಂಬ ನಿಯಮ ಇದ್ದರೂ ವಿವರ ತಂದಿರುವವರು ವಿವರವನ್ನು ಕೊಟ್ಟೇ ಕೊಡುತ್ತಾರೆ. ಇದು ನಡೆದು ಬಂದ ಸಂಪ್ರದಾಯ.

ಶ್ರೀ ಕೆ. ಎಚ್. ರಂಗನಾಥ್.—ನೀವು ನಮಗೆ ಹೇಳುತ್ತಿದ್ದೀರೋ ಅಥವಾ ಮಾನ್ಯ ಮುಖ್ಯ ಮಂತ್ರಿಗಳಿಗೆ ಹೇಳುತ್ತಿದ್ದೀರೋ ?

ಅಧ್ಯಕ್ಷರು.—ನನಗೆ ಹೇಳುತ್ತಿದ್ದಾರೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ವಿವರವನ್ನು ಆ ಕಡೆ ಇರುವವರು ಈ ಕಡೆ ಇರುವವರು ಕೊಡುತ್ತಾರೆ. ಸರ್ಕಾರದ ಪರವಾಗಿ ಹೇಳಿಕೆ ಕೊಡುತ್ತಾರೆ. ಟದು ನಡೆದುಬಂದಿರುವ ಸಂಪ್ರದಾಯ ಮಾನ್ಯ ಬಂಗಾರಪ್ಪನವರಿಗೆ ಇದು ಗೊತ್ತಿದೆ. ಅನೇಕ ಸಲ ಹೀಗೆ ನಡೆದಿದೆ. ಮುಖ್ಯಮಂತ್ರಿಗಳು ಹೇಳಿಕೆಯನ್ನು ಕೊಡುವಾಗ ಒಂದು ಮಾತನ್ನು ಸ್ಪಷ್ಟವಾಗಿ ಹೇಳಿದ್ದಾರೆ. ಪ್ರತ್ಯೇಕವಾದ ಹೇಳಿಕೆ ಕೊಡುತ್ತೇನೆಂಬ ಮಾತನ್ನು ಹೇಳಿದ್ದಾರೆ. ಮಾನ್ಯ ಅಧ್ಯಕ್ಷರು ನಿಲುವಳಿ ಸೂಚನೆ ಬಗ್ಗೆ ನಿರ್ಣಯ ಕೊಡಬೇಕೆಂದು ನಾನು ಕೇಳಿಕೊಳ್ಳುತ್ತೇನೆ. ನನ್ನ ದೃಷ್ಟಿಯಲ್ಲಿ ಈ ವಿಷಯವನ್ನು ನಿಲುವಳಿ ಸೂಚನೆ ಯನ್ನಾಗಿ ಅಡ್ಮಿಟ್ ಮಾಡಿಕೊಳ್ಳುವುದಕ್ಕೆ ಸಬಲವಾದ ಕಾರಣವಿಲ್ಲ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ವಿಚಾರ ಗಂಭೀರವಾಗಿದೆ...

ಅಧ್ಯಕ್ಷರು.—ಒಪ್ಪಿಕೊಂಡಿದ್ದಾರಲ್ಲ ನಾನು ತಮ್ಮ ಸಲಹೆಯನ್ನು ಮೊದಲೇ ಕೇಳಿದೆ. ವಿಷಯದ ಗಂಭೀರತೆಯನ್ನು ಅರಿತೇ ನಾನು ಹೇಳಿದೆ. ತಮ್ಮ ಒಪ್ಪಿಗೆ ಇರುವುದಾದರೆ ಈ ನಿಲುವಳಿ ಸೂಚನೆಯನ್ನು ಗಮನ ಸೆಳೆಯುವ ಸೂಚನೆಯನ್ನಾಗಿ ಪರಿವರ್ತನೆ ಮಾಡುತ್ತೇನೆಂದು.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಯಾವಾಗ ಮಾಡುತ್ತೀರಿ ?

ಅಧ್ಯಕ್ಷರು.—ಈಗಲೇ ಮಾಡೋಣ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಈಗಲೇ ಮಾಡುವಾಗಿದ್ದರೆ ಅಡ್ಡಿಯಿಲ್ಲ. ಏತಕೆಂದರೆ ಈ ವಿಷಯ ಚರ್ಚೆಯಾಗಬೇಕು. ಇದು ಬಹಳ ಗಂಭೀರವಾದ ವಿಚಾರವಾದ್ದರಿಂದ ಯಾವ ರೂಪ ದಲ್ಲಾದರೂ ಚರ್ಚೆಯಾಗಬೇಕಾಗುತ್ತದೆ. ಈ ವಿಚಾರ ಇಡೀ ಕರ್ನಾಟಕದ ಜನತೆಯ ಗಮನವನ್ನು ಸೆಳೆದಿದೆ. ಬರೀ ಹೆತ್ತವರ ಮನಸ್ಸನ್ನು ತಲ್ಲಣಗೊಳಿಸುವಂಥ ಅಥವಾ ಅವರಿಗೆ ದುಃಖವನ್ನು ತರಿಸುವಂಥ ವಿಚಾರ ಮಾತ್ರವಲ್ಲ. ಕರ್ನಾಟಕ ರಾಜ್ಯದಲ್ಲಿರತಕ್ಕ ಎಲ್ಲರ ಮನಸ್ಸಿನಲ್ಲಿ ಗೊಂದಲ ಉಂಟಾಗಿದೆ. ಆದ್ದರಿಂದ ಈ ಬಗ್ಗೆ ಧೀರ್ಘವಾಗಿ ಚರ್ಚೆಯಾಗಬೇಕು. ತಾವು ಚರ್ಚೆಗೆ ಅನುಮತಿ ಕೊಡಬೇಕು. ಇದು ಗಂಭೀರವಾದ ವಿಚಾರವಾದ್ದರಿಂದ ನಿಲುವಳಿ ಸೂಚನೆ ಮೂಲಕ ತಂದಿದ್ದೇನೆ. ಈ ವಿಚಾರವನ್ನು ಚರ್ಚೆ ಮಾಡದೇ ಸದನದ ಬೇರೆ ಕೆಲವಕ್ಕೆ ಹೋಗುವುದಕ್ಕೆ ನನ್ನ ಮನಸ್ಸಿಲ್ಲ.

೧೨-೩೦ ಪಿ.ಎಂ.

ಶ್ರೀ ಎಸ್. ಬಂಗಾರಪ್ಪ.—ಈ ಬಗ್ಗೆ ಚರ್ಚೆ ಮಾಡಲು ಒಂದು ಅನುಕೂಲಕರವಾದ ಸಂದರ್ಭವನ್ನು ಒದಗಿಸಿಕೊಳ್ಳುವುದು ಒಳ್ಳೆಯದು. ಈ ವಿಷಯವನ್ನು ಗಮನ ಸೆಳೆಯುವ ಸೂಚನೆಯಾಗಿ ತೆಗೆದುಕೊಂಡರೆ ಹೆಚ್ಚು ವಿಚಾರಗಳನ್ನು ಹೇಳುವುದಕ್ಕೆ ಆಗುವುದಿಲ್ಲ. ಆದ್ದರಿಂದ ಮಾನ್ಯ ಮುಖ್ಯ ಮಂತ್ರಿಗಳು ಈ ಬಗ್ಗೆ ಉತ್ತರ ಕೊಡಲು ಒಪ್ಪಿಕೊಂಡಿರುವುದರಿಂದ ಇದನ್ನು ನಿಯಮ ಷಿಫಿರ ಕೆಳಗೆ ಚರ್ಚೆ ಮಾಡಿದರೆ ಸಾಧ್ಯವಾಗುತ್ತದೆಂದು ಹೇಳುತ್ತೇನೆ. ಇದು ನನ್ನ ಸಲಹೆ.

MR. SPEAKER—Rule 334 has very limited scope. ಹಾಗೆ ಮಾಡಿದಾಗ ತಾವು ವಿವರವನ್ನು ಕೇಳಬಹುದೇ ಹೊರತು ಈ ಬಗ್ಗೆ ಒತ್ತಾಯ ಮಾಡುವುದಕ್ಕಾಗುವುದಿಲ್ಲ. ಆದುದರಿಂದ ಗಮನ ಸೆಳೆಯುವ ಸೂಚನೆಯಾದರೆ.....

ಶ್ರೀ ಎಸ್. ಬಂಗಾರಪ್ಪ.—ಹೇಳಿಕೆ ಮಾಡುವುದಕ್ಕೆ ಮಾನ್ಯ ಮುಖ್ಯಮಂತ್ರಿಗಳು ಸಿದ್ಧರಾಗಿದ್ದಾರೆ ಆದ್ದರಿಂದ ಏನೂ ತೊಂದರೆ ಆಗುವುದಿಲ್ಲ.

ಅಧ್ಯಕ್ಷರು.—ಹೇಳಿಕೆ ಬಂದಮೇಲೆ ಕ್ಲಾರಿಫಿಕೇಷನ್ ಕೇಳಬಹುದಲ್ಲವೇ?

ಶ್ರೀ ಎಸ್. ಬಂಗಾರಪ್ಪ.—ಗಮನ ಸೆಳೆಯುವ ಸೂಚನೆಯಲ್ಲಾದರೆ ನಾವು ವಿವರಗಳನ್ನು ಹೇಳುವುದಕ್ಕೆ ಆಗುವುದಿಲ್ಲ. ಆದುದರಿಂದ ತಾವು ನಿಯಮ ಷಿಫಿರ ಕೆಳಗೆ ಅಡ್ವೈಟ್ ಮಾಡಬಹುದು. ಹಾಗೂ ಕಾಲವನ್ನು ಉಳಿಸಬಹುದು.

ಅಧ್ಯಕ್ಷರು.—ಇಲ್ಲಿ ಎರಡು ಸಲಹೆಗಳು ಇವೆ. ಒಂದು. ಗಮನ ಸೆಳೆಯುವ ಸೂಚನೆಯ ಮುಖಾಂತರ ಚರ್ಚೆ ಮಾಡಬೇಕೇ ಅಥವಾ ಒಂದು ಗಂಟೆಗೆ ಸೀಮಿತವಾಗಿ ಈ ವಿಷಯವನ್ನು ಚರ್ಚೆ ಮಾಡುವುದೇ ಎಂಬುದು.

ಶ್ರೀ ಎಸ್. ಬಂಗಾರಪ್ಪ.—ಒಂದು ಗಂಟೆಯ ಚರ್ಚೆಗೆ ನಾನು ಸಿದ್ಧನಿದ್ದೇನೆ.

ಶ್ರೀ ಎಂ. ಎಸ್. ಕೃಷ್ಣನ್.—ಒಂದು ಗಂಟೆ ಚರ್ಚೆಗೆ ಅವಕಾಶ ಕೊಟ್ಟರೆ ಒಳ್ಳೆಯದು.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಇವತ್ತೇ ಚರ್ಚೆ ಮಾಡುವುದಾದರೆ ನಮ್ಮದೂ ಒಪ್ಪಿಗೆ ಇದೆ.

ಅಧ್ಯಕ್ಷರು.—ಈ ಸೂಚನೆಯನ್ನು ನಿಯಮ ಷಿಫಿರ ಕೆಳಗೆ ಸೂಚನೆ ಮಾಡಿ ಈ ದಿನ ಸಾಯಂಕಾಲವೇ ಚರ್ಚೆ ಮಾಡೋಣ.

ಹಕ್ಕು ಚ್ಯುತಿ ನಿರ್ಣಯದ ಮೇಲೆ ಚರ್ಚೆ

ಕನ್ನಡ ಪ್ರಭಾ ದಿನಪತ್ರಿಕೆಯಲ್ಲಿ ಕ್ಯಾಪಿಟೇಷನ್ ಶಲ್ಯದ ಬಗ್ಗೆ ಬರೆದಿರುವ ಸಂಪಾದಕೀಯ ಬರವಣಿಗೆ ಬಗ್ಗೆ

ಶ್ರೀ ಎಸ್. ಬಂಗಾರಪ್ಪ.—ಅಧ್ಯಕ್ಷರೇ ಒಂದು ಹಕ್ಕು ಚ್ಯುತಿ ಹಾಗೂ ಅದಕ್ಕೆ ಸಂಬಂಧಪಟ್ಟ ಹಾಗೆ ಒಂದು ನಿರ್ಣಯವನ್ನು ನಾನು ಮತ್ತೂ ಮಾನ್ಯ ವಿರೋಧ ಪಕ್ಷದ ನಾಯಕರು ಹಾಗೂ ಬೇರೆ ಮಾನ್ಯ ಸದಸ್ಯರುಗಳು ನಿನ್ನ ತಮ್ಮ ಗಮನಕ್ಕೆ ತಂದಿದ್ದೇವೆ. ಈ ಬಗ್ಗೆ ಇವತ್ತು ಪ್ರಸ್ತಾಪ ಮಾಡಲು